

Simbank

Жеке жактарга кредиттик линияны берүү жөнүндө айкын оферта

Бишкек шаары

_____ -жыл

Ушул Айкын оферта келишими (мындан ары – Келишим) Кыргыз Республикасынын Улуттук банкы тарабынан 2017-жылдын 22-июнунда берилген №037 лицензияга, Кырныз Республикасынын мыйзамдарына жана анын Уставына ылайык аракеттенген “Дос-Кредобанк” ААКнын (мындан ары – Банк) жеке жактар кредиттик продукттарды пайдалануу же колдонуу ниетин билдирген учурда Банк менен мамилелерди жөнгө салат. Ушул Келишим Банктын “Simbank” продуктунун алкагында жеке жактарга керектөө кредитин берүүнүн шарттарын жана эрежелерин аныктайт жана Келишимдин жоболору КР жараны болуп саналбаган жеке жактарга жайылтылбайт.

НЕГИЗГИ ТЕРМИНДЕР:

Электрондук санариптик колтамга – электрондук формадагы башка маалыматка кошулган жана (же) ага логикалык жактан байланышкан, анын атынан маалыматка кол койгон адамды аныктоо үчүн пайдаланылуучу электрондук формадагы маалымат. Бул жабык ачкыч аркылуу кол койгон адам менен байланыштуу болгон электрондук кол тамга коюуга мүмкүндүк берген уникалдуу маалыматты билдирет. Кардардын электрондук кол тамганы колдонуусу (жеке кабинетте ОТР же макулдук менен, же электрондук кол тамганы колдонуу менен электрондук документтерге кол коюуга алып келген “Simbank” мобилдик тиркемесинде аракеттерди жүзөгө ашыруу менен) Кардардын өз колу менен койгонго окшош юридикалык аракеттерди жана кесепеттерди тастыктайт. Электрондук кол тамганы колдонуу менен кол коюлган бардык электрондук документтер Кардардын жазуу жүзүндө кол койгон кагаз документтерине мааниси бирдей. Ушул Келишимде электрондук кол тамга катары “Электрондук кол тамга жөнүндө” Кыргыз Республикасынын Мыйзамына ылайык жөнөкөй электрондук кол тамга каралат.

Электрондук санариптик кол тамга өз колу менен койгон кол тамганын аналогу болуп саналат.

Кардар – ушул Келишимди кабыл алган жана ушул Келишимде көрсөтүлгөн Банктын кызматтарын пайдаланууну ниет кылган жана/же пайдаланган жеке жак-Кыргыз Республикасынын жараны;

Банктын сайты: <https://simbank.kg>.

Минималдуу ар айлык төлөм – Кардар төлөөгө тийиш болгон калдык карыздан эсептелген минималдуу ар айлык сумма;

Акчага айландыруу – накталай акча каражаттарын (чыгашаларды) банкомат, POS-терминал аркылуу же мыйзамдарда каралган жана Банк тарабынан колдонулган башка ыкмалар менен алуу операциясы;

Накталай эмес эсептешүү – товардын же кызматтын наркын накталай акчаны колдонбостон карта менен POS-терминал, банкомат, мобилдик тиркеме же Интернет аркылуу төлөө;

Кредит – келишимге ылайык кайтарылган шартта, күрөө менен же күрөөсүз, белгилүү бир мөөнөткө (мөөнөтүн узартуу укугу менен) кредитке берилген акча жана келишимде каралган жаңылануучу кредиттик линия формасында пайыздар жана (же) башка төлөмдөр, ал накталай акча каражаттарын алуу жана/же сатып алынган товарлар же кызмат көрсөтүүлөр үчүн накталай эмес эсептешүүлөр үчүн пайдаланылышы мүмкүн.

Кредит келишими - анын негизинде Банк акча каражаттарын (кредитти) Кардарга келишимде каралган өлчөмдө жана шарттарда берүүгө милдеттенген, ал эми Кардар алынган акча суммасын кайтарып берүүгө жана ага пайыздарды төлөп берүүгө милдеттенген келишим.

Жаңылануучу кредиттик линия – кредиттик лимитти белгиленген лимиттин чегинде жана жеткиликтүүлүк мезгилинде бир нече жолу колдонуу, ал карыздын төлөнүшүнө жараша автоматтык түрдө жаңыртылат.

Жеңилдетилген мезгил - кредиттик лимиттин бардыгын же бир бөлүгүн биринчи транзакция күнүнөн кийинки айдын аягына чейин колдонуу мезгили.

ОТРП (бир жолку пароль) - кардардын бир жолку аутентификациясы үчүн колдонулган коддун жардамы менен пайдаланылган электрондук санариптик кол тамга.

Маалыматты алып жүрүүчү – маалыматты анын максатына ылайык келген убакыт аралыгында сактоого жана сакталган маалыматты өзгөртүүсүз калыптандырууга мүмкүндүк берген ар кандай каражат;

Комиссиялык сый акы – Банктын тарифтерине жана/же ушул Келишимдин жоболоруна ылайык аныкталуучу, Банк тарабынан көрсөтүлгөн кызматтар үчүн Кардар төлөөгө тийиш болгон сый акы;

Тарифтер – кызмат көрсөтүү үчүн аныкталган төлөм, анын ичинде кредиттик линия боюнча чегерилген пайыздар, төлөмдү кечиктиргени үчүн пайыздар, картадан акча которуу боюнча операциялар үчүн аныкталган комиссиялар, операцияларды накталай акчага айландыруу үчүн комиссиялар, ошондой эле Банктын сайтынын же мобилдик тиркемесинин “Тарифтер” бөлүмүндө көрсөтүлгөн башка комиссиялар. Тарифтер ушул Келишимдин ажырагыс бөлүгү болуп эсептелет. Банк маалыматты расмий сайтка же мобилдик тиркемеге жайгаштыруу менен колдонуудагы тарифтерди бир тараптуу тартипте өзгөртүүгө укуктуу. Тарифтерге байланыштуу өзгөртүүлөр расмий сайтка же мобилдик тиркемеге жайгаштырылгандан кийин 5 (беш) календардык күндөн кийин күчүнө кирет.

Мобилдик тиркеме – Интернет байланышы аркылуу колдонула турган жана банктык кызматтарды камтыган атайын программалык камсыздоодо түзүлгөн тиркеме.

1. Жалпы жоболор

- 1.1. Ушул Келишим Банктын тарифтерине ылайык 3 жылдык мөөнөткө Банк менен Кардардын ортосундагы мүмкүн болгон кредиттик мамилелерди жөнгө салат. Кредит берүү шарттары Кредит келишими менен аныкталат.
- 1.2. Ушул Келишим эч кандай учурда Банктын Кардарга Кредит берүүгө убадасы катары чечмеленбейт.
- 1.3. Ушул Келишимге электрондук санариптик кол тамганын (ОТР) жардамы менен кол коюу аркылуу Кардар Кредитти кароого жана алууга билдирмени жөнөтөт.
- 1.4. Түзүлгөн Кредит келишиминин алкагында кардарга Банктын тарифтерине ылайык мөөнөт менен, ушундай эле мезгилге узартуу мүмкүнчүлүгү менен “Simbank” продукту боюнча кредиттик линия түрүндө Кредит бөлүнүшү мүмкүн. Төлөм картасынын мөөнөтү аяктагандан кийин Кардарга бөлүнгөн кредиттик линияны колдонуу Кардарга жаңы төлөм картасы берилгенге чейин Банк тарабынан чектелет.
- 1.5. Банк тарабынан Кредит берүү жактырылган учурда, Кардарга таанышуу үчүн мобилдик тиркемеде электрондук кредит келишими сунушталат жана каттоо учурунда көрсөтүлгөн электрондук почтага кошумча жөнөтүлөт. Кредит келишими картаны активдештирүүдө жана мобилдик тиркемеде пин-кодду генерациялоодо Кардар жана Банк тарабынан кол коюлган болуп эсептелет, кол коюлгандан кийин каттоо учурунда көрсөтүлгөн электрондук почтага кошумча жөнөтүлөт.
- 1.6. Кардар кредиттик каражаттарды алганга (пайдаланганга) чейин Банктын Кардарларды тейлөө бөлүмүнө бардык мүмкүн болгон ыкмалар менен кайрылуу аркылуу кредиттик каражаттарды алуудан баш тартууга укуктуу.
- 1.7.1.7. Банк Кардарга мобилдик тиркеме жана/же башка электрондук ыкма аркылуу кредиттик линиянын суммасын жана валютасын, төлөө мөөнөтүн жана төлөө

шарттарын, кредит боюнча колдонулуучу жылдык пайыздык ченди жана/же башка төлөмдөрдүн өлчөмүн жана аларды колдонуу шарттарын, ошондой эле иш жүзүндөгү жылдык пайыздык ченди жана анын эсебине киргизилген бардык комиссияларды, Кардар тарабынан жүзөгө ашырылууга тийиш болгон төлөмдөрдүн өлчөмүн, санын жана мезгилдүүлүгүн, ошондой эле милдеттенмелерди аткаруудан жетишсиз же ашыкча төлөмдөрдү алып салуу ырааттуулугун чагылдырган маалыматтарды, ошондой эле мыйзамдарда каралган башка маалыматтарды берет. Кредит келишиминин тиркемесинде көрсөтүлгөн маалыматтарды алуу жана Кардардын ушул тиркемеде көрсөтүлгөн шарттарда кредит бөлүүгө макулдугу электрондук формада ишке ашырылат. Кардар менен кредит келишими түзүлгөндөн кийин ага бөлүнгөн кредиттик линиянын суммасы “Simbank” продукту боюнча кардарга ачылган тиешелүү карта эсебине которулат.

- 1.8. Ушул Келишимдин алкагында Кардарга бөлүнгөн кредиттик лимиттин максималдуу суммасы 200 000 (эки жүз миң) сомду түзөт, кредиттик линиянын максималдуу мөөнөтү 36 (отуз алты) айды түзөт.
- 1.9. Кредиттик линиянын колдонуу мөөнөтү аяктагандан кийин Банк Кардарга жаңы кредиттик линияны ача алат.
- 1.10. Кардар түзүлгөн кредит келишиминин шарттарын кабыл алуу менен, Банктын чечимине ылайык кредиттик лимитти көбөйтүүгө Банкка тескеме берет.
- 1.11. Кардар Кредит келишиминин шарттарына ылайык жеткиликтүү лимиттен пайыздарды/айыптарды/туумдарды акцептсиз тартипте бир тараптуу тартипте эсептен алууга тескеме берет.

2. Кредитти берүү жана тейлөө

- 2.1. Кардар ушул Келишимге кол коюу аркылуу Келишим түзүп, төмөндөгүлөрдү ырастайт:
 - 2.1.1. Кардар кредиттөөнүн шарттары жана кредиттин болжолдуу жалпы наркы ж.б. жөнүндө маалымат менен таанышкан жана Банктан тиешелүү документтерди алган жана алар менен макул болот:
 - Банктын – юридикалык жактын аталышы жана жайгашкан жери;
 - кредиттөө шарттары (атап айтканда, кредиттин мүмкүн болгон суммасы; кредит ала турган мөөнөт; кредиттин максаты; камсыздоонун түрү)
 - кредиттин болжолдуу жалпы наркы (анын ичинде реалдуу жылдык пайыздык чен) кредит боюнча пайыздык ченди жана кредитти алуу үчүн милдеттүү болгон үчүнчү жактардын кошумча же коштоочу кызматтары жөнүндө келишимдерди түзүү зарылчылыгы тууралуу маалыматты эске алуу менен.
- 2.2. Кардар кредиттөө жана кредитти төлөө схемасы, эсепти ачуу, жүргүзүү жана жабуу шарттары, ошондой эле Кардар кредит келишими боюнча төлөөгө тийиш болгон тарифтер жана каражаттардын бардык суммалары; Банктын кредитти берүү, тейлөө жана төлөө менен байланыштуу бардык комиссияларынын (тарифтеринин) тизмеси, өлчөмү жана эсептөө базасы, анын ичинде, бирок артыкчылыктуу эмес, кредиттик карызды тейлөө, эсептик-кассалык тейлөө, валюталык-алмашуу операцияларын ж.б.у.с. боюнча чыгашалар; Кардардын Кыргыз Республикасынын Мыйзам талаптарына жана/же Келишимдин шарттарына ылайык үчүнчү жактардын пайдасына келип чыккан башка финансылык милдеттермелеринин тизмеси жана өлчөмү менен таанышты, түшүнөт жана макул болот; Кардар кредиттик лимит Банктын чечими боюнча белгилене турганына макул жана Кардар Банкка каалаган учурда кредиттик лимитти өзгөртүүгө (азайтууга же жокко чыгарууга) укук берет.
- 2.3. Кардар Кредиттин ээси жана акыркы пайда алуучусу экендигин тастыктайт.

- 2.4. Кардар жогоруда берилген бардык маалыматтардын анык экендигин, чыныгы фактыларга дал келгендигин тастыктайт жана өзүнүн ишмердигин андан ары талдоого макулдугун билдирет, сүрөткө же видеого тартууга жана өзү жөнүндө бардык керектүү маалыматтарды алууга макулдугун берет. Банк Кардарга кредит берүү же бербөө боюнча чечим кабыл алууга таасир этиши мүмкүн болгон маалыматка ээ деп эсептеген, Кардарга белгилүү же белгисиз болгон ар кандай жакка кайрылуу укугун өзүнө калтырат. Банк Кардар тарабынан берилген бардык маалыматтар катуу купуя жана ушул билдирме боюнча чечим кабыл алуу үчүн гана пайдаланыла турганын кепилдейт.
- 2.5. Кардар тиркемеде көрсөтүлгөн бардык маалыматтык жана жарнамалык мүнөздөгү материалдардын жөнөтмөсүн телефон номерлерине алууга макул.
- 2.6. Берилген маалыматтын шарттары менен таанышып, Кардар төмөндөгүлөргө макул экендигин тастыктайт:
 - 2.6.1. Жеке маалыматтарды чогултууга жана иштеп чыгууга/сактоого/өзгөртүүгө (№1 тиркеме).
 - 2.6.2. Кредиттик тарых маалыматтарын чогултууга/иштеп чыгууга/ сактоого/текшерүүгө жана кредиттик бюрологго берүүгө (1-тиркеме).
- 2.7. Банк Кардарга төлөм картасын же анын реквизиттерин пайдалануу менен ишке ашырылган бардык чыгаша операцияларына төлөө үчүн, ошондой эле түзүлгөн Кредит келишиминде каралган комиссияларды жана төлөмдөрдү Кардардын төлөшү үчүн кредит берет.
- 2.8. Кредиттөө лимити жана анын колдонуу мөөнөтү түзүлгөн Кредит келишиминде көрсөтүлгөн шарттарга ылайык белгиленет.
- 2.9. Пайдаланууга карата лимит Банктын ички жол-жоболоруна таянуу менен Банк тарабынан эсептелет жана белгиленет жана Кардарга электрондук түрдө мобилдик тиркеме аркылуу же аралыктан тейлөө каналдарын пайдалануу менен башка ыкма аркылуу көрсөтүлөт.
- 2.10. Кардар келишимдик милдеттенмелерди бузууга жол берген учурда жана Банктын ички ченемдик документтеринде каралган учурларда, ушул Келишим боюнча Банктын Кардар тарабынан пайдаланылбаган кредиттик лимиттин суммасы боюнча милдеттенмелери кайтарылып алынуучу болуп саналат, башкача айтканда, Банк өзүнүн баш тартуусун негиздебестен, кредиттик лимиттин жеткиликтүүлүгүн берүүдөн баш тартууга укуктуу.
- 2.11. Кардар Тарифтерге ылайык Банктын кызмат көрсөтүүлөрүнүн наркын эске алуу менен кредиттик лимиттин чегинде мобилдик тиркемеде операцияларды жүргүзүүгө тийиш.
- 2.12. Акча каражаттарын толуктоону жүзөгө ашырууда Банк мындай операциянын суммасын Келишим боюнча карыздын ордун жабууга жумшайт же ашыкча төлөм катары эсепке алат.

3. Кредиттөөнү, кредиттик пайыздарды жана кечиктирүүлөрдү эсептөө жана кайтарып берүү эрежелери

- 3.1. Кардардын Кредит боюнча карызы кредиттик линияны иш жүзүндө пайдалангандан кийин, атап айтканда картаны ар кандай формада (банкомат, POS-терминал, GooglePay ж.б. аркылуу) пайдалануу менен кредиттик линиянын эсебинен накталай акча алуу жана/же накталай эмес эсептешүүлөрдү жүргүзүү учурунан (банкомат, КРБ-терминал, КРБ Ж. Б. аркылуу) тартып келип чыгат.
- 3.2. Милдеттенме мөөнөтү өтүп кеткен деп эсептелбеши үчүн Кардар ушул Келишимде каралган минималдуу төлөмдү төлөөгө тийиш. Минималдуу төлөм кредиттик линиянын пайдаланылган суммасынан кеминде 5% (300 сомдон кем эмес) деп аныкталат жана бул сумма кредиттик милдеттенменин жалпы суммасынан (чегерилген пайыздары менен жалпы карыз) ашпоого тийиш. Эгерде кардар учурдагы милдеттенмеси боюнча

минималдуу төлөмдү минималдуу төлөмдү төлөө мөөнөтү аяктаганга чейин (айдын акыркы күнү) төлөбөсө, милдеттенме мындай мөөнөт аяктагандан кийинки күндөн тартып мөөнөтү өткөн деп эсептелет жана милдеттенменин аткарылбагандыгынан улам мөөнөтү өткөн пайыздар чегериле баштайт.

- 3.3. Мөөнөтү өткөн пайыздардын суммасы кредит боюнча аныкталган жылдык пайыздык чен боюнча эсептелет.
- 3.4. Жеңилдетилген мезгилде төлөмдүн мөөнөтү кечиктирилгени үчүн пайыздар алынбайт, колдонулган мөөнөтү кечиктирилген төлөм суммасына чегерилет. (Мисалы, эгерде Кардар 5-августта кредиттик линия боюнча сумманы колдонгон болсо, жеңилдетилген мезгил кийинки айдын акыркы күнүнө чейин (30-сентябрга чейин) күчүндө болот жана Кардардан пайыздар алынбайт, анткени ал жерде жеңилдетилген мезгилде турат.
- 3.5. Эгерде Кардар жеңилдетилген мезгил ичинде минималдуу төлөмдү гана төлөсө, анда жеңилдетилген мезгилден кийинки айдын биринчи күнү (1-октябрь), пайыздар кредиттик лимитти пайдаланган күндөн тартып (5-август) жеңилдетилген мезгил ичинде колдонулган жана төлөнбөгөн суммага чегерилет.
- 3.6. Эгерде кардар жеңилдетилген мезгил ичинде минималдуу төлөмдөн аз төлөсө же эч кандай төлөм төлөбөсө, анда биринчи күндөн (1-октябрдан) тартып жеңилдетилген мезгилден кийинки айдан кийин (1-октябрь) Кардардын кредиттик милдеттенмеси мөөнөтү кечиктирилген деп эсептелет жана ошол күндөн баштап төлөмдү кечиктиргени үчүн кечиктирилген төлөмдөн пайыздар, ошондой эле кредиттик лимит колдонулган күндөн баштап (5-август) кредиттик линиянын төлөнбөгөн суммасы үчүн пайыздар чегерилет.

4. Тараптардын укуктары жана милдеттери

4.1. Банктын укуктары:

- 4.1.1. Кардар кредитти жана/же чегерилген пайыздарды, анын ичинде Кредит келишимине карата тиркемеде жана/же Тарифтерде көрсөтүлгөн башка төлөмдөрдү төлөө мөөнөтүн кечиктирген учурда, Банк Кардардан төлөмдү кечиктиргендиги үчүн туум түрүндөгү үстөк айып талап кылууга укуктуу.
- 4.1.2. Эгерде кардар өзүнүн кредиттик милдеттенмелерин өз убагында жана талаптагыдай аткарбаса, Банк кардардын макулдугусуз ушул Келишим боюнча талап кылуу укугун каалаган үчүнчү жакка, анын ичинде коллектордук агенттиктерге, коллектордук компанияларга жана ушул чөйрөдө адистешкен башка юридикалык жактарга өткөрүп берүүгө укуктуу.
- 4.1.3. Банк Кардардын финансылык абалын кайра карап чыгууга жана анын натыйжасында Кардарга бөлүнгөн кредиттик линиянын лимитин сактоого, көбөйтүүгө, азайтууга же жокко чыгарууга укуктуу.
- 4.1.4. Банк Кардарга Кардардын учурдагы кредиттик милдеттенмелери жана жаңы кредиттик продукттар жөнүндө маалымдоого, ошондой эле кредиттик линия жок болгон учурда кредиттик линияны бөлүп берүү жөнүндө сунушту Кардарга жөнөтүүгө укуктуу.
- 4.1.5. Эгерде кардар кредиттик милдеттенменин аткарылышын кечиктирсе, Банк кардар тарабынан берилген байланыш маалыматтарына (кардардын аты, фамилиясы, атасынын аты, кредиттин суммасы, төлөнбөгөн карыз ж.б.), анын ичинде иш жүзүндөгү жана/же юридикалык дарегине кредит боюнча карыз жөнүндө маалымат, ошондой эле кредитти төлөө күнүнүн өзгөргөндүгү тууралуу маалымат менен кбаарлоо (эскертүү, доомат) жөнөтүүгө укуктуу.
- 4.1.6. Банк эгерде Кардардын минималдуу төлөө мөөнөтү үч календардык күндөн ашык созулса, кредиттик линияны пайдаланууну чектөөгө укуктуу, эгерде ал жүз жыйырма календардык күндөн ашык созулса, бир тараптуу тартипте кредиттик линия келишимин мөөнөтүнөн мурда бузууга жана карыздын толук суммасын талап кылууга укуктуу.

- 4.1.7. Банк ушул Келишимге бир тараптуу тартипте толуктоолорду жана өзгөртүүлөрдү киргизүүгө укуктуу.
- 4.1.8. Банк Карыз алуучунун макулдугу менен, ушул Оферта ошондой эле, берилген кредиттин кайтарылып алынышын камсыз кылууга байланыштуу башка бүтүмдөр боюнча өз укуктарын жана милдеттенмелерин толугу менен же алардын бөлүгүн башка жакка ыйгарып, өткөрүүгө берүүгө укуктуу. Карыз алуучу ушул Оферта, ошондой эле алынган кредиттин кайтарылып берилишин камсыз кылууга байланыштуу башка бүтүмдөр боюнча өз укуктарын жана милдеттенмелерин толугу менен же алардын бөлүгүн Банктын ага кат жүзүндөгү макулдугусуз башка жакка ыйгарып, өткөрүүгө берүүгө укугу жок.
- 4.1.9. Кредиттик Бюролордо (Бюро) мүчөлүгүндөгү каржы-насыялык мекемелердин жалпы кызыкчылыктарын коргоо максатында, тиешелүү тартиптин негизинде Бюросуна тийиштүү маалыматтарды чогултуп берүү жолу менен башка каржы институттарынын ортосунда насыялар тууралуу (банк ишмердүүлүгүн жүргүзүүгө укук берген лицензиясы бар банктар жана каржы-насыямекемелери үчүн) же зайымдар (лицензиясы жок каржы-насыя мекемелери үчүн) тууралуу акыркы маалыматтарды сактап калууга жана аны менен өз ара алмашууга укуктуу.
- 4.1.10. Банк, ыйгарым укуктуу мамлекеттик органга “Терроризмди каржылоого жана кылмыш жолу менен алынган кирешелерди легалдаштырууга (изин жашырууга) каршы аракеттенүү жөнүндө” Кыргыз Республикасынын мыйзамында каралган тартипте жана негиздер боюнча Карыз алуучу тууралуу маалыматтардын укуктук негизде берилишинин натыйжасында ага келтирилген чыгымдар, алымбай калган пайда же моралдык зыян үчүн жоопкерчиликтен бошотулат.

4.2.Банктын милдеттери:

- 4.2.1. Кредиттик бюродон алынган маалыматтын негизинде Кардарга кредит берүүдөн баш тарткан учурда, кардардын кайрылуусунун негизинде кийинки жумуш күнүнөн кеч эмес бул тууралуу кардарга маалымат берүүгө (Кардардын мобилдик тиркемедеги маалыматты чыгаруунун операциялык борборуна кайрылуусу аркылуу);
- 4.2.2. Кредиттин жана кредит боюнча чегерилген пайыздардын эсебин жүргүзүүгө;
- 4.2.3. Кредитти пайдалангандыгы үчүн пайыздарды чегерүүнүн жана кармап калуунун тууралыгын сактоого.
- 4.2.4. Кыргыз Республикасынын колдонуудагы мыйзамдарына ылайык башка милдеттенмелер.
- 4.2.5. Банк жашыруундуулук принциптерин сыр сактоого, аны Зайымчынын алдын ала кагаз жүзүндөгү макулдугусуз жарыялабоого, ошондой эле Зайымчынын жеке маалыматтарын бирөө менен алмашпоого, жарыялабоого же башка бир жолдор аркылуу бербөөгө Кыргыз Республикасынын мыйзамдарында белгиленген талаптардан башка учурларда милдеттендирилет.
- 4.2.6. Банк Зайымчынын жеке маалыматтарын коргоого багытталган иш-аракеттеринин талаптарына ылайык, Зайымчынын жеке маалыматтарынын жашыруундуулук принциптерин коргоо үчүн чараларды көрүүгө, кабыл алууга милдеттендирилет.

4.3.Кардардын укуктары:

- 4.3.1. Кардар келишимде каралган акча каражаттарын төлөп берүүгө милдеттендирүү менен кредит келишимин буза алат жана кредиттик лимит пайдаланылган күндөн тартып аларды кайтарып берген күнгө чейин чегерилген пайыздарды төлөөгө тийиш.
- 4.3.2. Кардар керектөө кредитин Банкка каалаган убакта алдын ала эскертүүсүз толук же жарым-жартылай кайтарып бере алат.

- 4.3.3. Кредит келишиминин колдонуу мөөнөтүндө ал карыздын калдыгы жөнүндө көчүрмөнү кагаз жүзүндө жана каалаган убакта башка туруктуу алып жүрүүчүдө алууга укуктуу.
- 4.3.4. Кардар кредиттик лимитти азайтуу, көбөйтүү же жокко чыгаруу өтүнүчү менен Банкка кайрылууга укуктуу. Бул үчүн Кардар Банкка *7700 номери боюнча же “Simbank” мобилдик тиркемесинин “24/7 колдоо” бөлүмүндө көрсөтүлгөн тиешелүү мессенджерлер аркылуу кайрыла алат.

4.4. Кардардын милдеттери:

- 4.4.1. Кардар кредитти арналышы боюнча пайдалануу жана кредитти ар кандай мыйзамсыз максаттар, анын ичинде акчаны адалдоо жана терроризмди каржылоо (мыйзамсыз жол менен алынган кирешелерди легалдаштыруу) үчүн пайдаланбоону кепилдейт жана жоопкерчилик тартат.
- 4.4.2. Кардар кредит үчүн жана аны пайдаланганы үчүн чегерилген пайыздарды жана башка комиссияларды Кредит келишиминде көрсөтүлгөн мөөнөттө Банкка кайтарып берүүгө милдеттенет.
- 4.4.3. Кардар Банкка анык жана бурмаланбаган маалыматты берүүгө милдеттүү. Кардар Банкка берилген документтерде жана маалыматтарда кандайдыр бир өзгөрүүлөр болгон учурда кредит келишимдеринин тиешелүү түрдө аткарылышына, анын ичинде кредит алуу үчүн таасир этиши мүмкүн болгон бардык шарттар жана окуялар тууралуу өзгөртүүлөр киргизилгенден кийинки үч жумуш күнү ичинде тиешелүү тастыктоочу документтерди жана маалыматтарды Банкка берүүгө тийиш.
- 4.4.4. Кардар Банкка кредит берүү жана пайыздарды чегерүү укугун берет, ошондой эле Банкка мөөнөтү кечиктирилген пайыздарды, ошондой эле кредит берүү менен байланыштуу комиссияларды өзүнүн банктык эсептеринен, анын ичинде башка валюталардагы эсептерден, аларды комиссиялык жыйымдарды алуу шартында учурдагы коммерциялык ченге конвертациялоо аркылуу эсептен алуу укугун берет.
- 4.4.5. Кардар Кыргыз Республикасындагы бардык кредиттик бюролордон өзү жөнүндө бардык маалыматты сурап алууга жана берүүгө макул болот, ошондой эле ушул Келишимдин колдонуу мөөнөтүнүн ичинде каалаган убакта өзүнүн жеке маалыматтарын чек ара аралык өткөрүп берүүгө макул болот.
- 4.4.6. Зайымчы жубайын (жолдошун) насыя алып жаткандыгынан кабардар кылууга милдеттендирилет.

5. Келишимдик мамилелерди токтотуу

- 5.1. Ушул Келишим төмөнкү учурларда жана тартипте бузулушу мүмкүн:
 - 5.1.1. Банктын сайтында жана/же мобилдик тиркемеде Кардарга маалымдоо менен Банк тарабынан бир тараптуу тартипте (учурдагы Келишимди артка чакыртып алуу);
 - 5.1.2. Кыргыз Республикасынын мыйзамдарында аныкталган башка учурларда.
- 5.2. Ушул Келишимди жана ушул Келишимдин алкагында Кардар менен Банктын ортосунда түзүлгөн келишимдерди колдонууну токтоткон учурда, мыйзамдарда каралган учурлардан тышкары, тараптар келишимдик мамилелерден келип чыккан бири-биринин алдындагы бардык милдеттенмелерин аткарууга тийиш.

6. Тараптардын жоопкерчилиги

- 6.1. Ушул Келишимди, ошондой эле тиешелүү келишимдер боюнча милдеттенмелерди тийиштүү түрдө аткарбаган тарап Кыргыз Республикасынын колдонуудагы мыйзамдарына

- ылайык экинчи тарапка келтирилген зыян үчүн жооп берет жана ал экинчи тарапка келтирилген зыянды толук көлөмдө төлөп берүүгө тийиш.
- 6.2. Банк кардар үчүн жана кардар менен үчүнчү жактардын ортосундагы мамилелерден улам үчүнчү жактардын бири-бирине каршы дооматтары үчүн жоопкерчилик тартпайт.
 - 6.3. Кардар ушул стандартты кабыл алуу үчүн берилген байланыш маалыматы (уюлдук телефон номери, электрондук почта дареги ж.б.) ага гана таандык экендигин жана ал үчүнчү жактардын маалыматты мыйзамсыз пайдалануусунан келип чыккан тобокелдиктер үчүн толугу менен жооптуу экендигин тастыктайт.
 - 6.4. Кардар үчүнчү жактардын мыйзамсыз пайдалануусуна шилтеме кылуу менен, ушул Келишим боюнча берилген кредиттер боюнча милдеттенмелерин аткаруудан баш тарта албайт.
 - 6.5. Кредиттик милдеттенмелер боюнча алмашуу курсунун жагымсыз өзгөрүүсүнүн натыйжасында келип чыгышы мүмкүн болгон финансылык жоготуу тобокелдиги Кредит келишиминин алкагында Кардарга жүктөлөт.
 - 6.6. Мындай тобокелдиктин пайда болушу кардардын кредиттик милдеттенмелерди аткаруудан баш тартуусун же бул милдеттенмелерди аткарууну кечиктирүүсүн актабайт жана Кардар эч кандай учурда кредиттик милдеттенмелерди кайра карап чыгууну талап кыла албайт.

7. Талаш-тартыштарды чечүү

- 7.1. Ушул Келишим жана алардын негизинде Кардар менен түзүлгөн келишимдер менен жөнгө салынбаган маселелер Кыргыз Республикасынын Жарандык кодекси, Кыргыз Республикасынын Улуттук банкынын ченемдик актылары жана Кыргыз Республикасынын башка мыйзам актылары менен жөнгө салынат.
- 7.2. Ушул Келишимден жана алардын алкагында Кардар менен түзүлгөн келишимдерден келип чыккан бардык талаш-тартыштар сүйлөшүүлөр жолу менен чечилет.
- 7.3. Эгерде кандайдыр бир талаш-тартыш сүйлөшүүлөр жолу менен чечилбесе, бул талаш-тартыш Кыргыз Республикасынын колдонуудагы мыйзамдарына ылайык Кыргыз Республикасынын сотторунда чечилүүгө тийиш.

8. Форс-мажордук жагдайлар

- 8.1. Эгерде форс-мажордук жагдайлар ушул Келишимди жана алардын алкагында түзүлгөн келишимдерди аткарууга таасирин тийгизсе, Банк келишимдик милдеттенмелерди аткарбагандыгы үчүн жоопкерчилик тартпайт.
- 8.2. Банк тарабынан жеңилгис күч жагдайлардын таасири астында көзөмөлдөнбөгөн, анын катасынын же шалаакылыгынын натыйжасында болбогон жана алдын ала айтууга болбогон окуялар, анын ичинде согуш, жарандык толкундоолор, өрт, жер титирөө, вулкан, суу ташкыны, бороон, эпидемия, пандемия, эпизотия, карантин, мамлекеттик жана өкмөттүк чечимдер жана башка ушул сыяктуу учурлар. Ар кандай окуя компетенттүү мамлекеттик органдардын расмий чечими боюнча гана жеңилгис күч деп таанылат.

БАНКТЫК РЕКВИЗИТТЕР:

“Дос-Кредобанк” ачык акционердик коому

Дареги: Бишкек шаары, Чүй пр., 92;

ИСН: 02002199710092

ИУЖК: 21659737

УККН: 999

БИК: 121001

Э/э: 1092220100070149 КРУБда

**Жеке маалыматтарын берүүгө жана ишти чыгууга жеке маалыматтар субъектисинин макулдугунун
ТИПТҮҮ ФОРМАСЫ**

Мен, _____

Кыргыз Республикасында ыйгарылган ИЖН: _____

Өздүгүн күбөлөндүргөн документ: _____ сериясы _____ № _____
(документтин түрү)

берилген: _____,
(берилген күн, берген органдын аталышы)

Иш жүзүндө жашаган дареги: _____

Катталган жеринин дареги: _____

Байланыш телефону: _____ эл.почта _____

Дос-Кредобанк ААКга макулдугумду берем

χ менин жеке маалыматтарымды иштетүүгө (жеке маалыматтарды чогултуу, жазуу, сактоо, актуалдаштыруу (жаңылоо, өзгөртүү), топтоштуруу);

χ “Жеке мүнөздөгү маалымат жөнүндө” Кыргыз Республикасынын Мыйзамына жана жеке мүнөздөгү маалымат чөйрөсүндөгү башка ченемдик укуктук актыларга ылайык менин жеке маалыматтарымды үчүнчү жактарга (мамлекеттик органдарга, муниципалдык ишканаларга, башка юридикалык жактарга жана жеке жактарга) берүүгө жана иштеп чыгууга;

χ ушул Келишим колдонулган мөөнөт ичинде каалаган убакта “Кредиттик маалыматты алмашуу жөнүндө” Кыргыз Республикасынын Мыйзамына ылайык менин жеке маалыматтарымды андан ары иштеп чыгуу үчүн кредиттик бюролорго/дон берүүгө (жеке маалыматтарды чогултуу, жазып алуу, сактоо, актуалдаштыруу (жаңыртуу, өзгөртүү), топтоштуруу).

χ ушул Келишим колдонулган мөөнөт ичинде каалаган убакта “Кредиттик маалыматты алмашуу жөнүндө” Кыргыз Республикасынын Мыйзамына ылайык менин жеке маалыматтарымды үчүнчү жактарга чек ара аралык берүүгө.

жеке маалыматтардын төмөнкү тизмегине жана аларды өзгөртүү жөнүндө маалыматтарга ылайык: улуттук паспорттун түрү, ЖИН, ФАА, туулган күнү, документтин номери, документти берген органдын аталышы жана анын коду, берилген күнү, жарактуулук мөөнөтү, жынысы, адамдын санарип сүрөтү, жашаган жери, үй-бүлөлүк абалы, кредиттик маалыматы.

Жеке маалыматтарды чогултуу, иштеп чыгуу ушул Келишимдин колдонуу мөөнөтүнүн ичинде каалаган убакта маалыматты алуу үчүн дайындарды текшерүү максатында гана жүргүзүлөт.

Ушул макулдук Кыргыз Республикасынын мыйзамдарына ылайык аныкталуучу жогоруда аталган маалыматтарды камтыган жеке маалыматтарды же документтерди сактоо мөөнөтү аяктаганга чейин берилет.

Жеке маалыматтарды иштеп чыгууга макулдук субъект тарабынан эркин формадагы жазуу жүзүндөгү арыздын негизинде артка чакыртып алынышы мүмкүн. Ушул макулдук артка чакыртылып алынган учурда “Жеке мүнөздөгү маалымат жөнүндө” Кыргыз Республикасынын Мыйзамынын 5 жана 15-беренелерине ылайык жеке маалыматтарды иштеп чыгуу толук же жарым-жартылай улантылышы мүмкүн.

Субъект жазуу жүзүндөгү суроо-талап боюнча өзүнүн жеке маалыматтарын иштеп чыгууга тиешелүү маалыматтарды алууга укуктуу (“Жеке мүнөздөгү маалымат жөнүндө” Кыргыз Республикасынын Мыйзамынын 10-беренесине ылайык).

Мен “Жеке мүнөздөгү маалымат жөнүндө” Кыргыз Республикасынын Мыйзамынын жоболору, Кыргыз Республикасынын Өкмөтүнүн 2017-жылдын 21-ноябрындагы № 759 токтому менен бекитилген Жеке маалыматтар субъектисинин жеке маалыматтарын чогултууга жана иштетүүгө анын макулдугун алуу тартибин, алардын жеке маалыматтарын үчүнчү тарапка берүү жөнүндө жеке маалыматтар субъектилерине билдирүү тартиби жана формасы менен таанышканымды ырастайм.

Жеке маалыматтарды коргоо жаатындагы укуктар жана милдеттер мага түшүндүрүлдү.

Дата: _____
(күн, ай, жыл) _____ Ф.А.А. _____ Колу _____